

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

śrīmadveṅkaṭādhvari viracitam
|| *śrīlakṣmīsahasram* ||

|| *citrastabakaḥ* ||

This document has been prepared by*
Sunder Kidāmbi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ *citrastabakaḥ* ॥

*kamalāyatanāṃ citte kalaye yatpadāmbujam |
ciraṃ vibudhasanmaulicitrastabakabhūṣitam ॥ 1 ॥*

*vedāni sarvaśāstrāṇi vibhāvya bhavatīṃ rame |
dāsyam yasyāstavopaiti devi sāpi sarasvatī ॥ 2 ॥*

*kamale devadevasya mahiṣi tvam stutā rame |
vimale devi dehasya hyahimatvam natā sya me ॥ 3 ॥*

*pāhi devi kamalodadheḥ sute
dehi pāpavilayaṃ dayānidhe |
śeṣaśāyidayite tamomuṣaṃ
śemuṣīṃ kalaya naḥ suśobhanām ॥ 4 ॥*

*saṃśritānavitumāsthayā dayā-
sāriṇīha digadhīśasevitā |
svapriyasya kalayatyuraḥ padaṃ
sampadaṃ diśatu sā haripriyā ॥ 5 ॥*

*śrīraśeṣajagadārtihāriṇī
śeṣaśailataṭaśekharāyitā |
rājase janani rakṣaṇāya naḥ
sāgarendratanaye sanātani ॥ 6 ॥*

*hareḥ priye bhagavatī hṛtasamśritasādhvasā |
anvahaṃ kriyamāṇānāmamhasāṃ saṃhatīrayāt ॥ 7 ॥*

pāyānmāmurasāvitaḥ śrīyamumārādhyāṃ prapadyetamāṃ
 kā vā na sthīramaśnute śamadhano'pyālokito jātu cit |
 vedāntairvinutāṅghraye na kimuta śreyo natiṃ tanvatāṃ
 sevāmo racayāmi mānasa sadā bhaktyāvahāvādaram || 8 ||

kālīnānananālīkā rādhitā hi hitādhīrā |
 yā mā sā mama sāmāyā kāpi dīprapradīpikā || 9 ||

sā rayādarīhākhyāsau saukhyāhāridayārasā |
 meyakāyadharā mātā tāmārādhaya kāya me || 10 ||

kāritābhīmatā cittāvāse hāritamā ramā |
 māramātarīhāsevāttā cittāmabhītārikā || 11 ||

kāpi mā sarasā sā trābhīlāpākaranāmakā |
 kāyināriharā sevyāgryānāvā stutivācayā || 12 ||

yā ca vāti stuvānāgryavyāsenā harināyikā |
 kāmanārakapālābhitrāsāsāra samāpikā || 13 ||

dārḍhyadā mama he dehe sātrāsā lala me'pi me |
 khedikhe'haha yāne yā tārksyētādya dya tāntatām || 14 ||

acchabhāvā phaṇīśaye jagannāthe jhaṣāṅkadā |
 ārūdhāghakhalāpīḍocātā ṛddhiṃ hi sauti sā || 15 ||

mayi te padabhakte'sminprasāda kamale hite |
 tejasā daha śakte tvam kṣīpramudyadagham mama || 16 ||

bhajemahi hareḥ kāntāṃ kāruṇyārasapūritām |
 bhavāmayaharāṃ kāmāṃ kārpaṇyatrasahārīṇīm || 17 ||

māvatādatra paramā mārapasvākṣikālimā |
 mālikābhīḥ sametā mā mātā me vidhutāvamā || 18 ||

kṣamāsamāgamābhīmā rāmāṇāmādimā samā |
kṣamā kṣemā ramānāmā pramāsīmāsu māti mā || 19 ||

rasāsārā sāmītāsāsādhubhāmatipālītā |
sābhākārā bhāvapāmirāmarā mā vibhāti sā || 20 ||

samudrajonnatānkuryāt sā naḥ saṃsāratārikā |
samudrajo'nvitānkrauryāt punastrāsānvitārikā || 21 ||

indirā bhāsurā padmamandirāghadharāpahā |
hāparādhaharā dṛṣṭyā sā parābhā surādṛtā || 22 ||

kākānanade devi vipāpāhaha bhūbhū-
rārādadarā rāmamanā nāma mahe he |
yāyāma makhe khedadanānāghaghanānā
tvaṃ tvaṅga gadādāvavanī nītatamā mā || 23 ||

māramātāhimātyugraravimā hitabhāgramā |
mānitā vidhibhītānāṃ dhutadurgatyuruśramā || 24 ||

pāmarājñānatarikā chāyā yā saṃmatātulā |
tāpanodanahāsaikā ramā natadhurāvatāt || 25 ||

pāpasamhārikā rātu manojñā natasammatā |
jñānayāmā dayājñātācchāmāyāpāparādarā || 26 ||

ramā sadā dāsamāramānadānanadānamā |
sadāśayāyāśadāsadānāyāgagayānadā || 27 ||

samarthayasva sakalakṣitisthitivinirmitim |
mumukṣudyudrururumutsamudraduhitaḥ svayam || 28 ||

pārāvārājātā mātā-
pāyātpāyāt trāsāddāsān |

sārākārājāsyā khyātā-

sārākārā nāgāgāptā || 29 ||

rame rāme murārātermāramātaratītare |

tataṃ timirametattu matito'titarāmi te || 30 ||

kāle kāle'laukikaikakole kālālake lala |

kalikīlālakallolākulalokālilā kila || 31 ||

rurorarerarururo rurūrurururorare |

rere'rārerārarerārererāririrāriraḥ || 32 ||

mā mā mama mame'māmā māmō'mūmāmame'mame |

māmā me'mī mame'māmā mā mamomamāmāmi me || 33 ||

māmānamāmānamāmāmānamānanamānamā |

namānamāmānamānamānamānanamānamā || 34 ||

māyāmāyāmāyāmāyā māyāmāyāmāyāmāyā |

māyāmāyāmāyāmāyā māyāmāyāmāyāmāyā || 35 ||

mā sā rakṣā parasyāvanagagana-

vatyāghuṇasvāśahemā

māheśasvāsthyanākādipadada-

dapadityarthayantī hatāmā |

mātā hantīti sūtiṃ racitatata-

cirasthānukūlyāvanāmā

mānāvalyā prakṛṣṭaṃ paramama-

marapaprītīrakṣārasāmā || 36 ||

vaktrāvekṣaṇakarma kukṣitibhujāṃ no sarvathā yaddṛśā

patyaṅkasthitimatra vindati bhayaṃ sā hartumṛjvarthinām |

bhikṣāṭaśramalāsyasaṅgatiharājasraṃ matā naḥ parā

rājīvāvasathā parardhibhidurā śāntātmanāṃ bhāsura || 37 ||

ārtam vedayamīdyasāramahiman śrīvatsagaukaḥ spṛśa
 tretāṅkasthīramātanu tvamamalāpāttaṅgiriṃ viṣṭapāḥ |
 yatrāṭānalasapratāpamacaladdāse harīndusthale
 vandyāryavrajakalpakakramatayā jñānapradānāsina || 38 ||

veṣam kalivikaṭāśubhaharamāryatrāṇadam vṛṣādrau tvam |
 śrīrayase karuṇarasa pālitalokā harasyajasramakam || 39 ||

jayati sā jaladhīśvarakanyakā
 bhavabhayāturamādrśapālīnī |
 vikasitā ramaṇasya kṛpāvato
 manasi pālayato vyasanānatam || 40 ||

kāyabhāsā caladviśvamutkalpikā
 devatā yā sphuratyādr̥tā pāvanī |
 lokamātā mama trasyataḥ pāpato
 jñānamāpādayatvavyayā nāthitam || 41 ||

viditā nigame viṣameṣutanau
 rasike niratā vṛṣabhādrivibhau |
 mama dāsyavato vimalāvasathe
 kṛpayā duritam sahasa kamale || 42 ||

samastasevyā sadarikṣayādikṛ-
 llasadvilāsā vibhavapradā mama |
 raviprabhā tvam vṛṣarakṣike sphuranna-
 tasya me devi jagaddhitā bhuvī || 43 ||

nāsitāpattinā nākasadmādinā-
 nādinetrādhunā nāthinīṃ viṣṇunā |
 nāpacārādinānāmayātsajjanā-
 nāvituṃ māṃ vinānāśrayā nārthanā || 44 ||

bhaktacihnāsu yā nityamiṣṭakriyā-
 kārīkā kārīkākārīkākārīkā |
 sā śubhā yāsi me tvam samṛddhiṃ rame
 nāmayānāmayānāmayānāmayā || 45 ||

grhāṇa nastvam parame rame rame
 kṛtāparādhānadhikādhikādhikān |
 jaḍānapi tvam nayanāyanāyanā-
 nahotra karṇotsavadā vadāvadā || 46 ||

sa mā mā pātu dayayā śayadā bhāsvarālakā |
 dāsāvanī varamahā bhāvitā nāradādinā || 47 ||

kṣemā tāpāptidahā yā jayadā bhāsurālokā |
 sāsāvānītarasā hā bhuvi lūnāpadātānā || 48 ||

ādityairarcyetaḡryābhā yā majjīvastāvahlādā |
 sā lakṣmīḡ svaśrīdā kleśaglayadyātustomāvāsā || 49 ||

māsavāsarasārāvavarā sārasavāsamā |
 māsavāsarasārāvavarā sārasavāsamā || 50 ||

padme vāso'pyahaha sumanaḡ komalaṃ klāntikṛtte
 padme vāso'pyatimṛdutanoh sāhaseneti siddhe |
 āyāsi tvam na kathamadhunā citrakūṭāśmacārāt
 āyāsitvam tadiha kṛpayā sahyatāṃ sāhasaṃ me || 51 ||

niyataṃ namāṃsi vidadhīmahi te
 nigamapratīpamanasāmahite |
 jagadamba jambharipuṇā mahite
 munayo japanti tava nāma hi te || 52 ||

bhayānakamalālayaṃ prati bhayena jihvāmimāṃ
 stavairna kamalālayaṃ hutabhuguṣṇayā tṛṣṇayā |

bhajeya kamalālayaṃ tvahamitaḥ paraṃ tanmaho
'dhunādhikamalālayaṃ na hi bhajanti yatsaṃśritāḥ || 53 ||

hayarūpadharo yataḥ sa maste
śrītaloke kalayādhunā samaste |
juṣate dhiṣaṇāvīkāsamaste
durite devi bhavaddṛśā samaste || 54 ||

janani taditprabhavapuṣe prabhavapuṣe
saṃpadāṃ namastubhyam |
hṛṣitavrṣācalavibhave vibhave-
'smākaṃ pravartayethāstvam || 55 ||

hṛtasukhavārijanilayaṃ vārijanilayaṃ
ramābhidhaṃ jyotiḥ |
hṛdayasadānamamahitaṃ namamahitaṃ
taditareṣu patanaṃ te || 56 ||

prapadanabhāratyāgo bhāratyāgonmukhasya soḍhvā me |
kamale rakṣasi kalito rakṣasi kalitograduṣkṛte 'bhayadā || 57 ||

kṛtakaṃsārambhāntaṃ sāraṃ bhāntaṃ rame tavāpāṅgam |
arthitarakṣopāye rakṣo 'pāye paṭo nidhehi mayi || 58 ||

janamanukampāramyā kaṃ pāramyādrame na modayasi |
kṛtahitayācitrāṇā yā citrāṇāṃ nidhistvamakhilānām || 59 ||

|| iti śrīmadveṅkaṭādhvariviracite śrīlakṣmīsahasre citrastabakaḥ ||